



સત્યમેવ જયતે

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

FRIDAY, FEBRUARY 12, 2021 / MAGHA 21, 1942

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૩ (૧) અન્વયેનું.

નંબર ડી/એમએજી/૧/ન.પા/જાના-૪/વશી-૨૪૩/ ૨૦૨૧.- રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે. જેથી ચૂંટણીને લગતા હોર્ડિંગ્સ, ચોપાનીયા, ભીંતપત્રો, પોસ્ટર્સ, કટ આઉટ, જાહેરાત, બેનર્સ વિગેરે દ્વારા પૈસાની તાકાતના આડંબર યુક્ત પ્રદર્શન ના કરે તે હેતુથી ચૂંટણી આયોગ દ્વારા નક્કી કરવામાં આવેલ આચાર સંહિતા મુજબ નિયમન કરવું જરૂરી જણાય છે. વાસ્તે હું આનંદ પટેલ, (આઈ.એ.એસ.), જિલ્લા મેજિસ્ટ્રેટ, બનાસકાંઠા-પાલનપુર ગુજરાત પોલીસ અધિનિયમ, ૧૯૫૧ની કલમ-૩૩(૧) (ડીએ) અને (ડીબી)થી મને મળેલ સત્તાની રૂએ બનાસકાંઠા જિલ્લામાં ઉક્ત ચૂંટણી અન્વયે ચૂંટણીલક્ષી જાહેરાત, બેનર્સ, કટ આઉટ, ભીંતપત્રો વિગેરેના પ્રદર્શન કરવા નીચે મુજબના નિયમો કરવા હુકમ કરું છું.

(૧) કોઈપણ રાજકીય પક્ષ/ઉમેદવાર/સંસ્થા અથવા વ્યક્તિ દ્વારા ચૂંટણીપંચની સૂચનાની વિગતે સહેલાઈથી દૂર કરી શકાય તેવા પ્રકારે હોર્ડિંગ્સ, ચોપાનીયા, ભીંતપત્રો, પોસ્ટર્સ, કટ આઉટ, જાહેરાત, બેનર્સ, ધ્વજ, પતાકા, કમાન, તોરણ, વિ. કોઈપણ ખાનગી મિલકતો

મકાનો ઉપર મિલકતના માલિકની સ્વેચ્છા પરવાનગીથી પ્રદર્શિત કરી શકાશે અને આ પ્રકારની મંજૂરીની લેખિતમાં સંબંધિત ચૂંટણી અધિકારીશ્રી/મદદનીશ ચૂંટણી અધિકારીશ્રીને દિન-૩માં જાણ કરવાની રહેશે.

(૨) કોઈપણ રાજકીય પક્ષ, ઉમેદવાર/સંસ્થા અથવા વ્યક્તિ દ્વારા ચૂંટણી પ્રચાર માટે જાહેર સ્થળોએ હોર્ડિંગ્સ પ્રદર્શિત કરી શકાશે પરંતુ તે માટે સ્થાનિક સત્તાધિકારીની મંજૂરી પ્રમાણે ચુકવણી કરી પુર્વ મંજૂરી મેળવી લેવાની રહેશે. પરંતુ ચૂંટણીની જાહેરાત પછી આવી જગા કે હોર્ડિંગ્સની સાઈઝ વિસ્તારી શકાશે નહીં કે ઘટાડી શકાશે નહીં.

આ જાહેરનામું તારીખ ૨૮મી જાન્યુઆરી, ૨૦૨૧ થી તારીખ ૨૭ માર્ચ, ૨૦૨૧ સુધી (બંને દિવસો સહિત) સમગ્ર પાલનપુર, ડીસા, ભાભર, ધાનેરા નગરપાલિકા વિસ્તાર તેમજ કાંકરેજ, દાંતીવાડા તાલુકા પંચાયતમાં સમાવિષ્ટ મતવિસ્તારમાં અમલમાં રહેશે.

કોઈપણ ઉમેદવાર/સંસ્થા અથવા કોઈપણ વ્યક્તિ દ્વારા ઉક્ત નિયમોનો ભંગ કરી ચૂંટણીલક્ષી હોર્ડિંગ્સ, ચોપાનીયા, ભીંતપત્રો, પોસ્ટર્સ, કટ આઉટ, જાહેરાત, બેનર્સ પ્રદર્શિત કરાશે તો ગુજરાત પોલીસ અધિનિયમની કલમ-૧૩૧ મુજબ શિક્ષાને પાત્ર ઠરશે.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

## જાહેરનામું

ગુજરાત પોલીસ અધિનિયમ ૧૯૫૧ ની કલમ-૩૩(૧) અન્વયેનું.

નંબર ડી/એમએજી/૧/ન.પા./જાના-૫/વશી-૨૪૪/૨૦૨૧.-  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે. ચૂંટણી દરમિયાન ઉમેદવારો તથા તેમના કાર્યકરો દ્વારા પ્રચાર માટે લાઉડ સ્પીકરનો ઉપયોગ કરવામાં આવે છે. લાઉડ સ્પીકરનો ઉપયોગ ભારતના ચૂંટણી આયોગ દ્વારા નક્કી કરવામાં આવેલ નીતિ નિયમો મુજબ થાય તે જરૂરી છે. જેથી ચૂંટણી પ્રચાર માટે લાઉડ સ્પીકરના ઉપયોગ માટે નિયમન કરવું મને જરૂરી જણાય છે. વાસ્તે, હું આનંદ પટેલ, (આઈ.એ.એસ.), અધિક જિલ્લા મેજિસ્ટ્રેટ, બનાસકાંઠા-પાલનપુર ગુજરાત પોલીસ અધિનિયમ ૧૯૫૧ની કલમ-૩૩(૧) થી મને મળેલ સત્તાની રૂએ સમગ્ર પાલનપુર, ડીસા, ભાભર, ધાનેરા નગરપાલિકા વિસ્તાર તેમજ કાંકરેજ, દાંતીવાડા તાલુકા પંચાયતમાં સમાવિષ્ટ મતવિસ્તારમાં તારીખ ૨૮મી જાન્યુઆરી, ૨૦૨૧ થી તારીખ ૨૭ માર્ચ, ૨૦૨૧ સુધી (બંને દિવસો સહીત) ઉક્ત ચૂંટણી પ્રચાર માટે લાઉડ સ્પીકરનો ઉપયોગ માટે નીચે મુજબના નિયમો ફરમાવું છું.

(૧) ચૂંટણી પ્રચારના કોઈપણ હેતુ માટે કોઈપણ પ્રકારના વાહનો ઉપર ગોઠવેલા કે જાહેર સભાના હેતુ માટે સ્થાયી સ્થિતિમાં ગોઠવેલ લાઉડ સ્પીકરનો ઉપયોગ સક્ષમ સત્તાધિકારીશ્રીની પૂર્વ મંજૂરી મેળવીને નીચે દર્શાવેલ સમય મુજબ કરી શકાશે.

લાઉડ સ્પીકરનો ઉપયોગ ગ્રામ્ય તથા શહેરી વિસ્તારમાં સવારના ૬-૦૦ ક. થી રાત્રિના ૧૦-૦૦ ક. સુધી.

(૨) તમામ રાજકીય પક્ષો ઉમેદવાર અને અન્ય વ્યક્તિઓએ લાઉડ સ્પીકર વાપરવા માટેની પરવાનગી આપતા સત્તાધિકારીને જે વાહનમાં લાઉડ સ્પીકરનો ઉપયોગ કરવાનો હોય તે વાહનની નોંધણી/ઓળખ નંબરો જણાવવાના રહેશે અને સંબંધિત સત્તાધિકારીએ આપેલા પરવાનગી પત્ર પર આવા નોંધણી/ઓળખ નંબરો દર્શાવવાના રહેશે.

(૩) ફરતા વાહનો પર અથવા તો નિયત સ્થળે ગોઠવવામાં આવેલા કોઈ લાઉડ સ્પીકરનો ઉપયોગ કરતા તમામ ઉમેદવાર અને અન્ય વ્યક્તિઓએ તેનો ઉપયોગ કરતા પહેલા ચૂંટણી અધિકારીને અને સ્થાનિક પોલીસ અધિકારીને લાઉડ સ્પીકરનો ઉપયોગ કરવા બાબતમાં તેમને મળેલ પરવાનગીની સંપૂર્ણ વિગતો લેખિતમાં જણાવવી. ફરતા લાઉડ સ્પીકરની બાબતમાં તેમણે વાહનના ઓળખ નંબર પણ ચૂંટણી અધિકારીને અને સ્થાનિક પોલીસ અધિકારીને જણાવવાના રહેશે.

(૪) મતદાન સમાપ્ત કરવા માટે નિયત કરવામાં આવેલા સમયના એટલે કે મતદાનના દિવસ તા. ૨૮મી ફેબ્રુઆરી, ૨૦૨૧રોજના ૧૮-૦૦ કલાક થી ગણીને ૪૮ કલાક પહેલાના સમયગાળા દરમિયાન વાહન પર ગોઠવેલ કે અન્ય પ્રકારના લાઉડ સ્પીકરનો ઉપયોગ કરવા દેવામાં આવશે નહીં.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

## જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૬/વશી-૨૪૫/૨૦૨૧.-  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩(બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે.

ચૂંટણી દરમિયાન ઉમેદવારી પત્રો ભરવા માટે ઉમેદવારો મોટી સંખ્યામાં ટેકેદારો તથા વાહનો સાથે આવતા હોય છે. જેના કારણે ચૂંટણી અધિકારીઓની કચેરીમાં તેમજ કમ્પાઉન્ડમાં અવ્યવસ્થા ઉભી થાય છે. આવી પરિસ્થિતિ નિવારવા માટે ભારતના ચૂંટણી પંચ દ્વારા આ અંગે કરેલ અદ્યતન સુચના મુજબ કેટલાક નિયંત્રણો મુકવા જરૂરી જણાય છે.

વાસ્તે હું, આનંદ પટેલ (આઈ.એ.એસ.) જિલ્લા મેજિસ્ટ્રેટ બનાસકાંઠા ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ સદરહું ચૂંટણી સંદર્ભ ઉમેદવારી પત્ર ભરવા આવનાર ઉમેદવાર ચૂંટણી અધિકારી/મદદનીશ ચૂંટણી અધિકારીની કચેરીની ૧૦૦ મીટરની ત્રિજ્યામાં વધુ વધુમાં ત્રણ વાહનો સાથે રાખી પ્રવેશી શકશે. ઉમેદવારીપત્ર ભરતી વખતે ચૂંટણી અધિકારી/મદદનીશ ચૂંટણી અધિકારીની કચેરીમાં વધુમાં વધુ પાંચ વ્યક્તિઓ (ઉમેદવાર સહિત) પ્રવેશી શકશે.

આ હુકમનો ભંગ અથવા ઉલ્લંઘન કરવા બદલ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

## જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૭/વશી-૨૪૬/૨૦૨૧.-

રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૯-મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે.

ચૂંટણી દરમ્યાન રાજકીય પક્ષો અને ઉમેદવારો દ્વારા ધાર્મિક સ્થળોનો ચૂંટણી પ્રચાર માટે ઉપયોગ કરવામાં આવે તો તેનાથી જાહેર જીવનને સમસ્યાઓ ઉભી થવા સંભવ છે. ચૂંટણીઓ મુક્ત અને ન્યાયી વાતાવરણમાં યોજાય તે માટે ચૂંટણીતંત્ર પ્રયત્નશીલ છે. જેથી ધાર્મિક સ્થળોનો ચૂંટણીલક્ષી પ્રચાર માટે ઉપયોગ ન થાય તે માટે નિયંત્રણો મુકવા જરૂરી છે.

જેથી હું, આનંદ પટેલ, (આઈ.એ.એસ.), જિલ્લા મેજિસ્ટ્રેટ, બનાસકાંઠા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબ મને મળેલ સત્તાની રૂએ આથી ફરમાવું છું કે, સમગ્ર પાલનપુર, ડીસા, ભાભર, ધાનેરા નગરપાલિકા વિસ્તાર તેમજ કાંકરેજ, દાંતીવાડા તાલુકા પંચાયતમાં સમાવિષ્ટ મતવિસ્તારમાં આવેલ કોઈપણ મંદિર, મસ્જિદ, ચર્ચ, ગુરુદ્વારા અથવા કોઈપણ ધાર્મિક પ્રાર્થના સ્થળોનો ચૂંટણીલક્ષી ભાષણો કે ચૂંટણીના કોઈપણ પ્રકારના હેતુ માટે તારીખ ૨૮મી જાન્યુઆરી, ૨૦૨૧ થી ૨૭ માર્ચ, ૨૦૨૧ સુધીના સમયગાળા દરમ્યાન ઉપયોગ કરી શકાશે નહીં.

આ હુકમનો ભંગ કરનાર ભારતીય દંડ સંહિતાની કલમ-૧૮૮ની જોગવાઈ મુજબ શિક્ષાને પાત્ર ઠરશે.

આ હુકમ પાલનપુર, ડીસા, ભાભર, ધાનેરા નગરપાલિકા વિસ્તાર તેમજ કાંકરેજ, દાંતીવાડા તાલુકા પંચાયતમાં સમાવિષ્ટ મતવિસ્તારમાં લાગુ પડશે.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજ/૧/ન.પા./જાના-૮/વશી-૨૪૭/૨૦૨૧.—  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૯-મોટી મહુડીની ચૂંટણીની તા.૨૩મી જાન્યુઆરી,

૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે.

સદરહું ચૂંટણી દરમ્યાન જિલ્લાની કાયદો અને વ્યવસ્થાની પરિસ્થિતિ જળવાઈ રહે તથા ચૂંટણી મુક્ત ન્યાયી અને શાંતિપૂર્ણ વાતાવરણમાં યોજાય તેમજ ચૂંટણી પ્રક્રિયા દરમ્યાન લોકોની સલામતી રહે. સુલેહ શાંતિનો ભંગ થતો અટકાવી શકાય તે હેતુસર વિવિધ રાજકીય પક્ષો કે અન્ય વ્યક્તિઓ દ્વારા સ્થાનિક ઝુંબેશના હેતુસર ઉભી કરવામાં આવતી કામચલાઉ ઝુંબેશ કચેરીઓ ઉપર ભારતના ચૂંટણી પંચની સુચનાઓ મુજબ કેટલાક નિયંત્રણો મુકવા જરૂરી જણાય છે.

વાસ્તે હું, આનંદ પટેલ, (આઈ.એ.એસ.), જિલ્લા મેજિસ્ટ્રેટ, બનાસકાંઠા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબ મને મળેલ સત્તાની રૂએ આથી ફરમાવું છું કે, સમગ્ર પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી); કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૯-મોટી મહુડીની ચૂંટણી દરમ્યાન બનાસકાંઠા જિલ્લામાં સમાવિષ્ટ મતવિસ્તારમાં વિવિધ રાજકીય પક્ષો કે અન્ય વ્યક્તિઓ દ્વારા સ્થાનિક ઝુંબેશના હેતુસર નીચે દર્શાવેલ શરતોને આધીન રહીને જે કામચલાઉ ઝુંબેશ કચેરી ઉભી કરવાની અને ચલાવવાની મંજુરી સંબંધિત ચૂંટણી અધિકારી/મદદનીશ ચૂંટણી અધિકારી દ્વારા આપવામાં આવશે.

- (૧) આવી કચેરી કોઈ જાહેર કે ખાનગી મિલકત ઉપર દબાણ કરીને ખોલી શકાશે નહીં.
- (૨) આવી કોઈપણ કચેરી કોઈ ધાર્મિક સ્થળોએ અથવા તેના પ્રાંગણમાં ઉભી કરી શકાશે નહીં.
- (૩) આવી કોઈપણ કચેરી કોઈ શૈક્ષણિક સંસ્થા/હોસ્પિટલની બાજુમાં ઉભી કરી શકાશે નહીં.
- (૪) આવી કોઈપણ કચેરી કોઈ મતદાન મથકના ૨૦૦ મીટરની અંદર ઉભી કરી શકાશે નહીં.
- (૫) આવી કચેરીઓ પક્ષના પ્રતીક/ફોટોગ્રાફ સહિત ફક્ત એકજ પક્ષનો ધ્વજ અને બેનર પ્રદર્શિત કરી શકશે.
- (૬) આવી કચેરીઓમાં ઉપયોગમાં લેવામાં આવેલા બેનરનું કદ ૪×૮ થી વધુ ન હોવું જોઈએ અને સ્થાનિક કાયદા હેઠળ બેનર/હોર્ડિંગ વગેરે માટે આનાથી ઓછું કદ નિર્દિષ્ટ કરવામાં આવ્યું હોય તો બેનરનું કદ તેનાથી વધુ ન હોવું જોઈએ.

આ જાહેરનામું તારીખ ૨૮મી જાન્યુઆરી, ૨૦૨૧ થી તા. ૨૭ માર્ચ, ૨૦૨૧ સુધી (બંને દિવસો સહિત) સમગ્ર પાલનપુર, ડીસા, ભાભર, ધાનેરા નગરપાલિકા વિસ્તાર તેમજ કાંકરેજ, દાંતીવાડા તાલુકા પંચાયતમાં સમાવિષ્ટ મત વિસ્તારને લાગુ પડશે.

ઉપરોક્ત હુકમનો ભંગ કરનાર ભારતીય દંડ સંહિતાની કલમ-૧૮૮ ની જોગવાઈ મુજબ શિક્ષાને પાત્ર ઠરશે.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

### જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૮/વશી-૨૪૮/૨૦૨૧.-  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે.

સદરહું ચૂંટણી દરમ્યાન જિલ્લાની કાયદો અને વ્યવસ્થાની પરિસ્થિતિ જળવાઈ રહે તથા ચૂંટણી મુક્ત ન્યાયી અને શાંતિપૂર્ણ વાતાવરણમાં યોજાય તેમજ ચૂંટણી પ્રક્રિયા દરમ્યાન લોકોની સલામતી રહે. સુલેહ શાંતિનો ભંગ થતો અટકાવી શકાય તે હેતુસર તા. ૨૮મી ફેબ્રુઆરી, ૨૦૨૧ના રોજ મતદાનના દિવસે મતદાન મથક નજીક ઉમેદવારો/રાજકીય પક્ષો દ્વારા ચૂંટણી મથક ઉભુ કરવા ઉપર ભારતના ચૂંટણી પંચની સુચનાઓ મુજબ કેટલાક નિયંત્રણો મુકવા જરૂરી જણાય છે.

વાસ્તે હું, આનંદ પટેલ, (આઈ.એ.એસ.), જિલ્લા મેજિસ્ટ્રેટ, બનાસકાંઠા, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ મુજબ મને મળેલ સત્તાની રૂએ આથી ફરમાવું છું કે, સમગ્ર પાલનપુર, ડીસા, ભાભર, ધાનેરા નગરપાલિકા તેમજ કાંકરેજ, દાંતીવાડા તાલુકા પંચાયતમાં સમાવિષ્ટ મતવિસ્તારમાં સદરહું ચૂંટણી દરમ્યાન બનાસકાંઠા સદરહું ચૂંટણી દરમ્યાન ઉમેદવારો/રાજકીય પક્ષો દ્વારા તા. ૨૮મી ફેબ્રુઆરી, ૨૦૨૧ના રોજ મતદાનના દિવસે કોઈ જાહેર અથવા ખાનગી મિલકત ઉપર દબાણ કરીને/કોઈ ધાર્મિક સ્થળ કે ધાર્મિક સ્થળના પ્રાંગણમાં/કોઈ શૈક્ષણિક સંસ્થા/ હોસ્પિટલમાં કે તેને અડીને આવી હોય તેવી જગ્યામાં/ કોઈપણ મતદાન મથકની ૨૦૦ મીટરની અંદર કોઈ ટેબલ કે ખુરશીઓ કે કોઈ મંડપ કે તાડપત્રીના ટુકડા કે છત્રીની વ્યવસ્થા કરી ચૂંટણી મથક ઉભુ કરવા ઉપર પ્રતિબંધ મૂકવામાં આવે છે.

મતદાન મથકથી ૨૦૦ મીટરનું અંતર છોડીને સંબંધિત સ્થાનિક સત્તામંડળની લેખિત પરવાનગી મેળવીને ચૂંટણી મથક ઉભુ કરી શકાશે અને તેમાં બે વ્યક્તિઓ બેસી શકશે. આવા મથક ખાતે ઉમેદવારનું નામ પક્ષ/ચૂંટણી પ્રતિક દર્શાવવા માટે એક બેનર (૩×૪ ૧/૨ ) મૂકી શકશે. આ સ્થળે ટોળુ ભેગું થઈ શકશે નહીં.

આ જાહેરનામું તારીખ ૨૮મી જાન્યુઆરી, ૨૦૨૧ થી તા. ૨૭ માર્ચ, ૨૦૨૧ સુધી (બંને દિવસો સહિત) અમલમાં રહેશે.

આ જાહેરનામા ભંગ કરનાર ભારતીય દંડ સંહિતાની કલમ-૧૮૮ ની જોગવાઈ મુજબ શિક્ષાને પાત્ર ઠરશે.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

### જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૧૦/વશી-૨૪૮/૨૦૨૧.-  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે.

ચૂંટણી દરમ્યાન ઉમેદવારો દ્વારા ચૂંટણી પ્રચાર માટે ઉપયોગમાં લેવામાં આવતા વાહનો ઉપર ભારતના ચૂંટણી પંચની સુચનાઓ ધ્યાને લેતાં કેટલાક નિયંત્રણો મુકવા જરૂરી જણાય છે. આથી હું આનંદ પટેલ (આઈ.એ.એસ.) જિલ્લા મેજિસ્ટ્રેટ બનાસકાંઠા ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ નીચેની વિગતે પ્રતિબંધ મૂકવા હુકમ કરું છું.

- (૧) પાલનપુર, ડીસા, ભાભર, ધાનેરા નગરપાલિકા વિસ્તાર તેમજ કાંકરેજ, દાંતીવાડા તાલુકા પંચાયતમાં સમાવિષ્ટ મતવિસ્તારમાં ચૂંટણીના પ્રચાર માટે ઉપયોગમાં લેવામાં આવતા વાહન ચૂંટણી અધિકારી કે તેમણે અધિકૃત કરેલા સક્ષમ અધિકારીની પૂર્વ પરવાનગી વિના ઉપયોગમાં લઈ શકાશે નહીં. પરવાનગી મેળવેલ વાહનનો જે તે મતદાર વિસ્તારમાં જ તેનો ઉપયોગ કરી શકાશે.
- (૨) મતદાનના દિવસે ઉમેદવાર તેમના પોતાના માટે એક વાહન ચૂંટણી એજન્ટ માટે એક વાહન અને પક્ષના કાર્યકરોના ઉપયોગમાં એક વાહન મળી કુલ ત્રણ જ વાહનો ચૂંટણી અધિકારી કે તેમણે અધિકૃત કરેલા સક્ષમ અધિકારીની પૂર્વ પરવાનગી મેળવી ઉપયોગ કરી શકશે.

આ હુકમ તારીખ ૨૮મી જાન્યુઆરી, ૨૦૨૧ થી તા. ૨૭ માર્ચ, ૨૦૨૧ સુધી (બંને દિવસો સહિત) સુધી અમલમાં રહેશે.

આ જાહેરનામાનો ભંગ કરનાર વ્યક્તિ ભારતીય ફોજદારી ધારાની કલમ-૧૮૮ની જોગવાઈ મુજબ શિક્ષાને પાત્ર થશે.



આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૧૧/વશી-૨૫૦/૨૦૨૧.—  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૯-મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજાનાર છે અને મતગણતરી તા. ૨જી માર્ચ, ૨૦૨૧ના રોજ હાથ ધરાનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે.

ચૂંટણી દરમ્યાન પ્રચાર ઝુંબેશનો સમયગાળાનો પુરો થયા બાદ (મતદાન સમાપ્તિ પહેલાના ૪૮ કલાકથી શરૂ કરીને) મતદાર વિભાગની બહારથી આવેલ હોય અને સંબંધિત મતદાર વિભાગના મતદાર ન હોય તેવા રાજકીય હોદ્દેદારોએ (Political Functionaries) સંબંધિત મતદાર વિસ્તારમાં હાજર રહેવા ઉપર રાજ્ય ચૂંટણી પંચની સૂચનાઓ મુજબ પ્રતિબંધ મૂકવા જરૂરી જણાય છે. આથી હું, આનંદ પટેલ, (આઈ.એ.એસ.) જિલ્લા મેજિસ્ટ્રેટ બનાસકાંઠા પાલનપુર ફોજદારી કાર્યરીતિ અધિનિયમ-૧૯૭૩ની કલમ-૧૪૪ થી મને મળેલ સત્તાની રૂએ નીચેની વિગતે પ્રતિબંધ ફરમાઉ છું.

(૧) પાલનપુર, ડીસા, ભાભર, ધાનેરા નગરપાલિકા વિસ્તાર તેમજ કાંકરેજ, દાંતીવાડા તાલુકા પંચાયતમાં સમાવિષ્ટ મત વિસ્તારમાં સદરહું ચૂંટણી અન્વયે પ્રચાર ઝુંબેશનો સમયગાળો પુરો થયા બાદ (મતદાન સમાપ્તિ પહેલાના ૪૮ કલાકથી શરૂ કરીને) મતદાર વિભાગની બહારથી આવેલ હોય અને સંબંધિત મતદાર વિભાગના મતદાર ન હોય તેવા રાજકીય હોદ્દેદારો (Political Functionaries) સંબંધિત મતદાર વિસ્તારમાં હાજર રહી શકશે નહીં.

વધુમાં આ હુકમ સંબંધિત મતદાર વિભાગમાં ચૂંટણી લડતા ઉમેદવારો અને તેમના ચૂંટણી એજન્ટોને લાગુ પડશે નહીં.

આ હુકમ તારીખ ૨૮મી જાન્યુઆરી, ૨૦૨૧ થી તા. ૨જી માર્ચ, ૨૦૨૧ સુધી (બંને દિવસો સહિત) સુધી અમલમાં રહેશે.

સદરહું જાહેરનામાનો ભંગ કરનાર વ્યક્તિ ભારતીય ફોજદારી ધારાની કલમ-૧૮૮ની જોગવાઈ મુજબ શિક્ષાને પાત્ર થશે.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૧૨/વશી-૨૫૧/૨૦૨૧.—  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૯-મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજાનાર છે અને મતગણતરી તા. ૨જી માર્ચ, ૨૦૨૧ના રોજ હાથ ધરાનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે.

વાસ્તે હું, આનંદ પટેલ, (આઈ.એ.એસ.) જિલ્લા મેજિસ્ટ્રેટ બનાસકાંઠા-પાલનપુર ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ ચૂંટણી હેઠળના પાલનપુર, ડીસા, ભાભર, ધાનેરા નગરપાલિકા વિસ્તાર તેમજ કાંકરેજ, દાંતીવાડા તાલુકા પંચાયતમાં સમાવિષ્ટ સમગ્ર મતવિસ્તારમાં તા. ૨૮મી જાન્યુઆરી, ૨૦૨૧ થી તા. ૨જી માર્ચ, ૨૦૨૧ સુધી (બંને દિવસો સહિત) ચાર કે તેથી વધુ વ્યક્તિઓની કોઈ મંડળીને સભા ભરવા કે બોલાવવા તેમજ સરઘસ માટે મનાઈ ફરમાવું છું.

આ હુકમ નીચેનાને લાગુ પડશે નહિં.

(૧) સરકારની નોકરીમાં તથા રોજગારમાં હોય તે વ્યક્તિઓ.

(૨) ફરજ ઉપર હોય તેવી ગૃહરક્ષક દળની વ્યક્તિઓ.

(૩) કોઈ લગ્નના વરઘોડાને.

(૪) કોઈપણ સ્મશાન યાત્રાને.

આ હુકમનો ભંગ અથવા ઉલ્લંઘન કરવા બદલ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

## જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૧૩/૧૧-૨૫૨/૨૦૨૧.-  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરાનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે. મતદાન મથકો ઉપર શાંતિપૂર્ણ, મુક્ત અને નિષ્પક્ષ રીતે મતદાન થાય અને મતદારો શાંતિપૂર્વક કોઈપણ ત્રાસ કે અવરોધ વિના પોતાના મતાધિકારનો ઉપયોગ કરી શકે તે હેતુથી મતદાન મથકો અંદર તેના ૧૦૦ મીટરની ત્રિજ્યાના વિસ્તારમાં શાંતિ જળવાઈ રહે તે હેતુથી મતદાન મથકની અંદર મતદાન કરવા આવતા મતદારો પોતાની પાસે મોબાઈલ ફોન, કોડલેસ ફોન, પેજર, વોકીટોકી, વાયરલેસ સેટ વિ. જેવા આધુનિક સંદેશા વ્યવહારના સાધનો ન લઈ જઈ શકે અને તેનો ઉપયોગ ન કરી શકે તે હેતુથી નિયંત્રણ મુકવા જરૂરી જણાય છે.

વાસ્તે હું, આનંદ પટેલ, (આઈ.એ.એસ.) જિલ્લા મેજિસ્ટ્રેટ બનાસકાંઠા-પાલનપુર ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ સદરહું ચૂંટણી સંદર્ભે પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકા વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીના તમામ મતદાન મથકોની અંદર કે તેના ૧૦૦ મીટરની ત્રિજ્યામાં કોઈપણ વ્યક્તિ તા. ૨૮મી ફેબ્રુઆરી, ૨૦૨૧ના રોજ મતદાનના સમય (મતદાન પૂર્ણ થાય ત્યાં સુધી) દરમ્યાન મોબાઈલ ફોન, કોડલેસ ફોન, પેજર, વોકીટોકી, વાયરલેસ સેટ વિ. જેવા આધુનિક સંદેશા વ્યવહારના સાધનો લઈ જવા કે તેના ઉપયોગ કરવા ઉપર પ્રતિબંધ ફરમાવું છું.

સદરહું આદેશ ચૂંટણી ફરજ ઉપરના સરકારી કર્મચારીશ્રીઓ/અધિકારીશ્રીઓ અને સુરક્ષા કર્મચારીશ્રીઓને લાગુ પડશે નહિ.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

## જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૧૪/૧૧-૨૫૩/૨૦૨૧.-  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા

નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરાનાર છે. તેમજ આ ચૂંટણીની તમામ પ્રક્રિયા તા. ૫મી માર્ચ, ૨૦૨૧ના રોજ પુરી થનાર છે. મતગણતરીની કામગીરી દરમ્યાન કોઈ ખલેલ પહોંચે અને ગોપનીયતા જળવાઈ રહે તે માટે મતગણતરી કેન્દ્ર અને તેની ૧૦૦ મીટરની ત્રિજ્યામાં સેલ્યુલર ફોન, મોબાઈલ ફોન, કોડલેસ ફોન, પેજર, વોકીટોકી, વાયરલેસ સેટ વિ. જેવા આધુનિક સંદેશા વ્યવહારના સાધનોના વપરાશ સંબંધી પ્રતિબંધ મુકવા જરૂરી અને આવશ્યક જણાય છે.

વાસ્તે હું, આનંદ પટેલ, (આઈ.એ.એસ.) જિલ્લા મેજિસ્ટ્રેટ બનાસકાંઠા-પાલનપુર ફોજદારી કાર્યરીતિ અધિનિયમ-૧૯૭૩ની કલમ-૧૪૪થી મને મળેલ સત્તાની રૂએ પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીની ચૂંટણી માટે તા.૨/૩/૨૦૨૧ના રોજ ૮.૦૦ કલાક થી મતગણતરી પૂર્ણ ન થાય ત્યાં સુધી સદરહું ચૂંટણી સાડુ નિયત થયેલ મતગણતરી કેન્દ્ર અને તેની ૧૦૦ મીટરની ત્રિજ્યામાં મોબાઈલ ફોન, કોડલેસ ફોન, પેજર, વાયરલેસ સેટ વિ. જેવા આધુનિક સંદેશા વ્યવહારના સાધનો લઈ જવા કે તેના ઉપયોગ કરવા ઉપર પ્રતિબંધ ફરમાઉં છું.

સદરહું આદેશ મતગણતરીની કામગીરી સંભાળતા અધિકારીશ્રીઓને લાગુ પડશે.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

## જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૧૫/૧૧-૨૫૪/૨૦૨૧.-  
રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીની ચૂંટણીની તા.૨૩મી જાન્યુઆરી, ૨૦૨૧ના રોજ જાહેરાત થયેલ છે. તે મુજબ બનાસકાંઠા જિલ્લામાં સદરહું ચૂંટણી માટે મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે અને મતગણતરી તા. ૨૭ માર્ચ, ૨૦૨૧ના રોજ હાથ ધરાનાર છે. તેમજ આ ચૂંટણીની તમામ પ્રક્રિયા તા. ૦૫/૦૩/૨૦૨૧ના રોજ પૂરી થનાર છે.

ચૂંટણી પ્રક્રિયા પૂર્ણ થાય ત્યાં સુધી કાયદો અને વ્યવસ્થાની પરિસ્થિતિ જળવાઈ રહે તે માટે જરૂરી પ્રબંધ કરવો આવશ્યક જણાય છે. જે ધ્યાને લેતા બનાસકાંઠા જિલ્લાના પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીમાં સમાવિષ્ટ સમગ્ર મતવિસ્તારના હથિયાર પરવાનેદારોએ ધારણ કરેલ હથિયારના સંદર્ભમાં કેટલાક પ્રતિબંધ મૂકવાનું આવશ્યક જણાય છે.

વાસ્તે હું, આનંદ પટેલ, (આઈ.એ.એસ.), જિલ્લા મેજિસ્ટ્રેટ, બનાસકાંઠા, પાલનપુર ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ હુકમ ફરમાઉં છું કે,

- (૧) પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીમાં સમાવિષ્ટ સમગ્ર મત વિસ્તારમાં કોઈ વ્યક્તિને શસ્ત્ર અધિનિયમ, ૧૯૫૮ની કલમ-૨ની વ્યાખ્યામાં આવતું કોઈપણ શસ્ત્ર ધારણ કરી ફરવું નહિ. તેમજ હથિયાર પોતાના રહેઠાણના સ્થળે સેફ કસ્ટડીમાં રાખવા.
- (૨) નીચે દર્શાવ્યા મુજબના વ્યક્તિઓએ ધારણ કરેલ હથિયાર પરવાના હેઠળના પરવાનેદારોના સંદર્ભમાં વ્યક્તિગત અને વિગતવાર સમીક્ષા કરીને તેમના હથિયાર જે તે પોલીસ સ્ટેશનમાં જમા લેવા માટે પોલીસ અધિક્ષકશ્રી, બનાસકાંઠાને અધિકૃત કરવામાં આવે છે.

અ. જામીન ઉપર છોડેલી વ્યક્તિઓ.

બ. ફોજદારી ગુનાઓ કર્યાની ભૂમિકાવાળી વ્યક્તિઓ.

ક. હુલ્લડના ગુનામાં ખાસ કરીને ચૂંટણી સમય દરમિયાન સંડોવાયેલ વ્યક્તિઓ.

ડ. ગંભીર ગુનાઓમાં સંડોવાયેલ વ્યક્તિઓ.

ઈ. ચૂંટણી દરમિયાન કાયદો અને વ્યવસ્થા જાળવવામાં બાધકરૂપ થાય તેમ હોય તેવા ઈસમો.

સમય મર્યાદામાં નોટીસ બજાવી શકાય તેમ હોય અને સુનાવણી આપવાનું શક્ય ન હોઈ ઉપર પેરામાં જણાવેલ હુકમ હું ફોજદારી કાર્યરીતિ અધિનિયમ, ૧૯૭૩ની કલમ-૧૪૪ હેઠળ જાહેર કરું છું.

સદરહુ આદેશ કાયદો અને વ્યવસ્થાનો ચાર્જ સંભાળતા અધિકારીશ્રીઓ, સુરક્ષા કર્મચારીઓ તથા નાણાકીય સંસ્થાઓના સિક્યુરીટી ગાર્ડને લાગુ પડશે નહિં.

આ હુકમ તારીખ ૨૪મી જાન્યુઆરી, ૨૦૨૧ થી ૨૭ માર્ચ, ૨૦૨૧

સુધી (બંને દિવસો સહિત) અમલમાં રહેશે.

આ હુકમનો ભંગ કરનાર ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આજ રોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

જાહેરનામું

ફોજદારી કાર્યરીતિ અધિનિયમ, ૧૯૭૩ની કલમ-૧૪૪ નીચે બહાર પાડેલ.

નંબર ડી/એમએજી/૧/ન.પા./જાના-૧૬/વશી-૨૫૫/૨૦૨૧.— રાજ્ય ચૂંટણી આયોગ દ્વારા પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીની ચૂંટણીનું મતદાન તા. ૨૮મી ફેબ્રુઆરી, ૨૦૨૧ના રોજ યોજનાર છે. મતદાનનું કામ સુચારૂ રીતે જળવાઈ રહે તે હેતુથી મતદાન મથકમાં પ્રવેશ નિયંત્રણ માટે રાજ્ય ચૂંટણી આયોગ તરફથી સૂચનાઓ આપવામાં આવેલ છે.

બનાસકાંઠા જિલ્લામાં ચૂંટણીઓ મુક્ત, ન્યાયી અને નિષ્પક્ષ વાતાવરણમાં યોજી શકાય તથા લોકો કોઈપણ જાતના ભય કે શેડશરમ વગર મતદાન કરી શકે અને રાજ્ય ચૂંટણી આયોગ તરફથી આપવામાં આવેલ સૂચનાઓની ચુસ્ત અમલવારી થઈ શકે તે માટે મતદાન મથકમાં પ્રવેશવા માટે નીચે મુજબનો હુકમ ફરમાવવો મને જરૂરી જણાય છે.

વાસ્તે હું, આનંદ પટેલ, (આઈ.એ.એસ.), જિલ્લા મેજિસ્ટ્રેટ, બનાસકાંઠા, પાલનપુર, ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ સત્તાની રૂએ, ચૂંટણી હેઠળના પાલનપુર, ડીસા, ભાભર નગરપાલિકા, થરા નગરપાલિકાના વોર્ડ નં. ૧ (બીજી, ત્રીજી) અને ધાનેરા નગરપાલિકાના વોર્ડ નં. ૩ (બીજી), કાંકરેજ તાલુકા પંચાયતની ૧૪-માંડલા, દાંતીવાડા તાલુકા પંચાયતની ૮-મોટી મહુડીમાં સમાવિષ્ટ સમગ્ર મત વિસ્તારમાં તારીખ ૨૮મી ફેબ્રુઆરી, ૨૦૨૧ના રોજ મતદાન મથકમાં પ્રવેશવા અંગે નીચે મુજબની સૂચનાઓની અમલવારી માટે ફરમાવું છું.

૧. મતદાન મથકે ફાળવેલા મતદારો ઉપરાંત નીચેની વ્યક્તિઓ મતદાન મથકમાં પ્રવેશ કરી શકશે.

(ક) મતદાન અધિકારીઓ;

(ખ) દરેક ઉમેદવાર, તેનો ચૂંટણી એજન્ટ અને દરેક ઉમેદવારના એકી વખતે એક મતદાન એજન્ટ;

(ગ) પંચે અધિકૃત કરેલી વ્યક્તિઓ જેમ કે, માધ્યમોની વ્યક્તિ;

(ઘ) ચૂંટણી અંગેની ફરજ પરના સરકારી કર્મચારીઓ;

- (ચ) પંચે નિયુક્ત કરેલા નિરીક્ષકો;
- (છ) માઈક્રો ઓબ્ઝર્વર્સ, વિડીયોગ્રાફર્સ/અગત્યના સંવેદનશીલ મતદાન મથકોની બાબતમાં વેબ કાસ્ટીંગ માટેનો કર્મચારી વર્ગ;
- (જ) મતદારે તેડયું હોય તે બાળક;
- (ઝ) કોઈની મદદ વગર હરી ફરી શકે તેમ ન હોય તેવા અંધ કે અશક્ત મતદારની સાથે આવતી વ્યક્તિ;
- (ટ) મતદારોને ઓળખી બતાવવા કે મતદાનના કાર્યમાં મદદ કરવા માટે મતદાન મથકના પ્રમુખ અધિકારી દાખલ થવા દે તેવી બીજી વ્યક્તિઓ;
૨. ઉમેદવારો તથા તેમના ચૂંટણી એજન્ટોએ જરૂર જણાયે તેમની ઓળખના આધારો રજૂ કરવાના રહેશે.
૩. કોઈપણ ફરજ પડે તેવા કારણ સિવાય પોલીસ અધિકારીઓએ મતદાન મથકમાં પ્રવેશ કરવો નહીં.
૪. ઝેડ પ્લસ સુરક્ષા ધરાવતી વ્યક્તિના એક જ સલામતી કર્મચારી સિવાય મતદાર/ઉમેદવાર/ચૂંટણી એજન્ટ/મતદાન એજન્ટ સાથેના સલામતી કર્મચારી મતદાન મથકમાં પ્રવેશ કરી શકશે નહીં.
૫. કાયદો અને વ્યવસ્થા જાળવવા મતદાન મથકમાં એક જ સમયે માત્ર ત્રણ અથવા ચાર મતદારો દાખલ થઈ શકશે.
૬. અધિકૃત પત્ર સાથે મતદાન મથકમાં દાખલ થયેલ પરંતુ શંકાસ્પદ જણાતી વ્યક્તિની જડતી લઈ શકાશે.
૭. ચૂંટણી આયોગના કાયદેસરના અધિકૃત પત્ર સિવાય મતદાન મથકમાં કોઈ પ્રવેશ કરી શકશે નહીં.
૮. મતદાન મથકના પ્રમુખ અધિકારીએ તેમની સહાય માટે રોકેલા અન્ય કોઈ અધિકાર કે સ્ત્રી મદદનીશને પણ જરૂર જણાય ત્યારે જ મતદાન મથકની અંદર પ્રવેશવા દેવા.
- આ હુકમનો ભંગ અથવા ઉલ્લંઘન કરવા બદલ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.
- આજરોજ તા. ૨૭મી જાન્યુઆરી, સને ૨૦૨૧ના રોજ મારી સહી કરી કચેરીનો સિક્કો કરી આપ્યો.

આનંદ પટેલ,  
જિલ્લા મેજિસ્ટ્રેટ,  
બનાસકાંઠા-પાલનપુર.

-----